

राज्यपाल ने किया 69वें टी०बी० सील बिक्री अभियान का शुभारम्भ

लखनऊ: 02 अक्टूबर, 2018

उत्तर प्रदेश के राज्यपाल श्री राम नाईक ने 69वें टी०बी० सील बिक्री अभियान का शुभारम्भ करते हुये कहा कि उत्तर प्रदेश को टी०बी० मुक्त प्रदेश बनाने के लिये लगातार गम्भीर प्रयास करने की आवश्यकता है। राज्यपाल ने कहा कि 'स्वच्छ भारत-क्षय मुक्त भारत' बनाने के लिये सभी लोगों को संयुक्त रूप से मिलकर प्रयास करने चाहिए। जनता को जागरूक करने के लिये गांवों, कस्बों एवं शहर से जुड़े स्लम एरिया में छोटे-छोटे कार्यक्रम आयोजित करके लोगों को जागरूक करें। श्री राम नाईक ने कहा कि जिस प्रकार से प्रधानमंत्री की प्रेरणा से देश एवं प्रदेश को खुले में शौच करने से मुक्ति के लिये जन-जागरूकता अभियान चलाया जा रहा है उससे प्रेरणा लेकर हम सभी को पूरे प्रदेश को टी०बी० मुक्त बनाने के लिये आवश्यक कदम उठाना होगा।

इससे पूर्व राज्यपाल ने गाँधी जी के चित्र पर माल्यार्पण कर अपनी आदरांजलि दी। इस अवसर पर उत्तर प्रदेश क्षय निवारक संस्था के पदाधिकारीगण उपस्थित थे।

अंजुम/ललित/राजभवन (381/6)

